

शैल्यशिखर नगरपालिकाको विनियोजन सम्बन्धमा व्यवस्था गर्न बनेको

विनियोजन ऐन २०८१



शैल्यशिखर नगरपालिका
नगरकार्यपालिकाको कार्यालय
गोकुलेश्वर दार्चुला
२०८१

शैल्यशिखर नगरपालिकाको विनियोजन सम्बन्धमा व्यवस्था गर्न बनेको ऐन, २०८१

शैल्यशिखर नगरपालिकाको आर्थिक वर्ष २०८१।०८२ को सेवा र कार्यहरूको लागि स्थानीय सञ्चित कोषबाट केही रकम खर्च गर्ने र विनियोजन गर्ने सम्बन्धमा व्यवस्था गर्न बनेको विधेयक,

प्रस्तावना:

शैल्यशिखर नगरपालिकाको आर्थिक वर्ष २०८१।०८२ को प्रस्तावित नीति तथा कार्यक्रम कार्यान्वयन गर्न विनियोजित रकम नगरपालिकाको सञ्चित कोषबाट केही रकम खर्च गर्ने र विनियोजन गर्ने सम्बन्धमा आवश्यक व्यवस्था गर्न बाञ्छनिय भएकोले, नेपालको संविधानको धारा २२९ को उपधारा (२) बमोजिम शैल्यशिखर नगरपालिकाको १५ औं नगर सभामा स्वीकृतिको लागि यो विनियोजन विधेयक २०८१ प्रस्तुत गरिएको छ ।

१. संक्षिप्त नाम र प्रारम्भ:

(१) “यस विधेयकको नाम शैल्यशिखर नगरपालिकाको विनियोजन ऐन, २०८१” रहेको छ ।

(२) यो विधेयक नगरसभाबाट स्वीकृत भएपछि २०८१ साल श्रावण १ गते देखि प्रारम्भ हुनेछ ।

२. परिभाषा: विषय वा प्रसंगले अर्को अर्थ नलागेमा यस ऐनमा,

(क) “आर्थिक वर्ष” भन्नाले २०८१ साल श्रावण १ गते देखि २०८२ आषाढ मसान्तसम्मको अवधिलाई सम्झनुपर्छ ।

(ख) “नगरपालिका” भन्नाले शैल्यशिखर नगरपालिकालाई सम्झनुपर्छ ।

(ग) “विनियोजन” भन्नाले नगरसभाद्वारा विभिन्न कार्यहरूका लागि विभिन्न शीर्षकमा खर्च गर्न छुट्याईएको रकम सम्झनुपर्छ ।

(घ) “संविधान” भन्नाले नेपालको संविधान, २०७२ लाई सम्झनुपर्छ ।

(ङ) “सञ्चित कोष” भन्नाले शैल्यशिखर नगरपालिकाको सञ्चित कोष सम्झनु पर्छ ।

(च) “सभा” भन्नाले शैल्यशिखर नगरपालिकाको नगर सभालाई सम्झनुपर्छ ।

(छ) “कार्यपालिका” भन्नाले शैल्यशिखर नगरपालिकाको कार्यपालिकालाई सम्झनुपर्छ ।

३. आर्थिक वर्ष २०८१।०८२ को निमित्त सञ्चित कोषबाट रकम खर्च गर्ने अधिकार र सिमा:

आर्थिक वर्ष २०८१।०८२ को लागि नगरपालिकाको कार्यालय, विषयगत शाखा तथा वडा समितिले नगरपालिकाको प्रस्तावित नीति तथा कार्यक्रम कार्यान्वयन गर्न अनुसूची-१ मा उल्लेखित चालू खर्च, पूँजगत खर्च र बित्तीय व्यवस्थाको अन्तर्गत विभिन्न शीर्षकमा विनियोजित रकम रु. ६०,७४,०४,०००। (साठी करोड चौहत्तर लाख चार हजार मात्र) निर्दिष्ट गरि सञ्चित कोषबाट खर्च गर्न सकिनेछ। आ.व. २०८१।०८२ मा संघिय सरकार तथा प्रदेश सरकारबाट कुनै योजना तथा

कार्यक्रम, विशेष बजेटबाट प्राप्त भएमा यो ऐन बमोजिम खर्च गर्न सकिनेछ। आकस्मिक तथा विशेष अवस्थामा विशेष वा विपदको अवस्थामा विशेष वा पुरक बजेट ल्याई खर्च गरिनेछ ।

४. विनियोजित शिर्षक संसोधन र रकमान्तर सम्बन्धि व्यवस्था:

(१) यस ऐन द्वारा चालु, पुंजिगत तथा वित्तीय व्यवस्था अन्तर्गत विभिन्न शिर्षकमा विनियोजित रकम तत्तत् शिर्षकमा तदनुरूप खर्च गर्नु पर्नेछ ।

(२) उपदफा (१) बमोजिम विनियोजित रकम कारणवस कुनै शिर्षकमा खर्च नहुने अवस्थामा सो शिर्षकमा विनियोजित बजेट अर्को शिर्षकमा थप गर्न वा कुनै नयाँ शिर्षकमा रकम विनियोजन गरी खर्च गर्नु परेमा संसोधनको प्रक्रियाबाट र कुनै बजेट शिर्षकमा बढी वा घटी भई रकमान्तर गरी खर्च गर्नु परेमा रकमान्तर गरी खर्च गर्न सकिनेछ। यसरी बजेट शिर्षक नै संशोधन गरी खर्च गर्नु परेमा वा रकमान्तरको लागि तोकिएको बजेट सिमा भन्दा बढी बजेट थपघट गरी खर्च गर्नु परेमा नगरसभाबाट र कुनै शिर्षकमा घटी बढी भै रकमान्तर गर्नु परेमा सम्बन्धित शिर्षकमा विनियोजित रकमको २५ प्रतिशतमा नबढ्ने गरी नगर कार्यपालिकाको निर्णयबाट रकमान्तर गरी खर्च गर्न सकिनेछ। संसोधनको प्रक्रियाबाट विनियोजित रकम खर्च गर्नु गरेमा त्यस्तो निर्णय फाल्गुन मसान्त भित्र गरिसक्नु पर्नेछ । तर पुंजिगत खर्च शिर्षकमा विनियोजित रकम र वित्तीय व्यवस्थातर्फ विनियोजित रकम साँवा र ब्याज भुक्तानी खर्च शिर्षकमा बाहेक अन्य चालू खर्च शिर्षकमा रकमान्तर गरी खर्च गर्न पाइने छैन।

(३) समपुरक तर्फ विनियोजित रकम संघ र प्रदेश सरकारबाट प्रस्ताव गरिए अनुरूप समपुरक अनुदान प्राप्त हुन नआएमा नगरसभाले स्वीकृत गरेका कार्यक्रममा रकम विनियोजन गरी खर्च गर्न सकिनेछ ।

(४) उपदफा (१) बमोजिम विभिन्न शिर्षकमा विनियोजित रकम खर्च गर्दा सर्वाजनिक खरिद ऐन नियम तथा अन्य प्रचलित कानूनले तोकेको प्रक्रिया पुरागरी उपभोक्ता समिति वा ठेक्का प्रक्रियाबाट गरिने सम्झौता र कार्यदेश वैसाख मसान्तभित्र सम्पन्न गरी कार्यान्वयन गरिनेछ ।

५. विनियोजित बजेट शिर्षकको दायित्व सार्न सक्ने व्यवस्था :- आर्थिक वर्ष २०८१।०८२ का लागि नगरसभाबाट स्वीकृत कुनै आयोजना तथा कार्यक्रम कुनै कारणले सम्पन्न हुन नसकेमा त्यस्ता आयोजना तथा कार्यक्रमहरू आगामी आर्थिक वर्षका लागि अधुरा आयोजना वा कार्यक्रमको रूपमा सम्पन्न गर्न बाँकी रहेको विनियोजित रकम सहित दायित्व सार्न सकिनेछ ।

६. कार्यविधि बनाई लागु गर्न सक्ने:- यस ऐनको प्रभावकारी कार्यान्वयनका लागि आवश्यकता अनुसार नगर कार्यपालिकाबाट कार्यविधि वा निर्देशिका स्वीकृत गरी कार्यान्वयन गर्न सकिनेछ ।

७. खारेजी र बचाउ:- (१) यो ऐन नगरसभाबाट स्वीकृत भई लागु भएपछि विनियोजन ऐन, २०८० खारेज हुनेछ ।

(२) विनियोजन ऐन, २०८० बमोजिम भए गरेका काम कारवाही यसै ऐन बमोजिम भए गरेको मानिनेछ ।

अनुसूची

आय अनुमान

शीर्षक	आव२०८१/०८२ को अनुमान	अक्षरमा
आन्तरिक श्रोत	८०००००।	असी लाख मात्र
संघिय सरकार	५४७७२४०००।	चौवन्न करोड सतहत्तर लाख चौविस हजार मात्र
समानिकरण अनुदान	१२५९०००००।	वाहकरोड उनान्साठी लाख मात्र
शसर्त अनुदान चालु	२९१९२४०००।	उनन्तिस करोड उन्नाईस लाख चौविस हजार मात्र
शसर्त अनुदान पुँजीगत	२६३०००००।	दुई करोड त्रिसठी लाख मात्र
समपुरक अनुदान पुँजीगत	१०००००००।	एक करोड मात्र
राजश्व वाँडफाडवाट संघ	९३६०००००।	नौ करोड छत्तिस लाख मात्र
प्रदेश सरकार	५१६८००००।	पाँच करोड सोह लाख असी हजार मात्र
समानिकरण अनुदान	११९४३०००।	एक करोड उनार्ईस लाख त्रिचालिस हजार मात्र
शसर्त अनुदान चालु	१०३०००००।	दश लाख तिस हजार मात्र
शसर्त अनुदान पुँजीगत	६४००००००।	चौसठी लाख मात्र
विषेस अनुदान चालु	७५००००००।	पचहत्तर लाख मात्र
समपुरक अनुदान पुँजीगत	२०५०२००००।	दुई करोड पाँच लाख दुई हजार मात्र
राजश्व वाँडफाँड प्रदेश	४३०५००००।	त्रिचालिस लाख पाँच हजार मात्र
कुल जम्मा आय अनुमान	६०७४०४०००।	साठी करोड चौहत्तर लाख चार हजार मात्र

व्यय अनुमान

खर्चको प्रकार	रकम	अक्षरमा
चालु	४६४६९३५०६।	छयालिस करोड छयालिस लाख त्रियानव्वे हजार पाँच सय छ मात्र
पुँजिगत	१४२७१०४९४।	चौध करोड सत्ताईस लाख दश हजार चार सय चौरानव्वे मात्र
जम्मा	६०७४०४०००।	साठी करोड चौहत्तर लाख चार हजार मात्र